Fanambarana avy amin’ny mponina ao Ampasindava

sy ny fikambanana ao amin’ny firaisamonim-pirenena ao amin’ny

faritra DIANA

TSY MANAIKY NY FITRANDRAHANA TERRES RARES NY MPONINA
AO AMPASINDAVA

Betaimboay faha-15 Aogositra 2026

FITARAINANA

Araka ny fampitam-baovao matetika sy ireo tatitra momba ny zava-misy izay miseho iainan’ny
vahoaka ato amin'ny faritra Ampasindava mikasika ny fitrandrahana ny terres rares izay nataon'ny
société Tantalum, Reenova, Harena nanomboka tamin'ny taona 2010 dia manamafy eto izahay
amin’ny faritra Ampasindava ity fa mbola tsy manaiky hatramin'ny farany ny fitrandrahana ato
amin’ny tanindrazanay.

Ny antony dia noho ireto zavatra manaraka ireto :

* fahasimban’ny voly ato amin’ny toerana misy izahay

* fanitsakitsahana ny zo maha-olombelona

* ireo zavatra mitranga izay mamono ny biby fiompinay (latsaka anaty lavaka)
* tebiteby lava mahakasika ny tany ivelomanay

* fahasimban’ny tontolo iainana

Noho ireo antony ireo sy izay loza mety hitranga izay mianjady aminay, zanakay sy taranakay ary
afara mandimbinay, dia miantso ny firaisamonimpirenena rehetra, indrindra fa CRADES, ary
mitondra izao fitarainana izao ara-panjakana, mba hitodika sy hiaro ny tombotsoan’ny vahoaka sy
ny fananany amin’izao fahavoazana lehibe mahazo izahay izao.

Natao ity taratasy ity mba hanan-kery amin'ny fotoana rehetra ilana azy ary iarahana manao sonia
eto ambany.

Ny solontenan’ny vahoaka

Ambaliha Ankobabe Ambodifinesy Ankotsopo Ambodimadiro



FANAMBARANA FITAKIANA FANAFOANANA NY FITRANDRAHANA TERRES RARES

nataon’ny firaisamonimpirenena faritra Diana
nandritry ny Concertation Régionale tao Antsiranana

https://www.facebook.com/share/v/1BmYzjXowY/

Izahay OSC-R Diana, fivondronan’ny fikambanana maro ato amin’ny faritra Diana, Diégo I,
Diégo II, Ambilobe, Ambanja, Nosy Be, dia manambara amintsika rehetra isan’ambaratongam-
pahefana, fokontany, communes, districts, préfets, ny lehiben’'ny faritra, ny députés ary ny ray
aman-dreny rehetra, ato amin’ny faritra sy eran’ny Nosy,

Ny fitakiana : fanafoanana ny fitrandrahana ny terres rares, izay antsoina amin’ny teny anglisy
hoe rare-earth elements, ao amin’ny distrikanAmbanja izay manomboka amin'ny fokontany
Ampasindava ka hatrany Antanibe Andrefa.

Antony : o fitrandrahana io dia miteraka voka-dratsy amin’ny vahoaka, izany hoe

* mandoto ny rano any amin’ny nappes phréatiques-tsika, izany hoe maloto ny rano, misy pollution
d’eau

* ary miteraka pollution d’air,

* ary miteraka koa pollution du sol izay midika hoe ho simba ny fambolena ato amin’ny faritr’i
Diana manontolo

* simba koa ny tontolo iainana,

* simba ny hazan-dranomasina jiaby, ny économie bleue, simba tanteraka

* eo koa moa ny biodiversité izay ananan’io faritra io, manana isika ao, tsy hivolana atsika eto, afa-
tsy ny mangroves, potika tanteraka ny mangroves.

* Dia tafiditra anatin’izay koa ny mikasika ny tourisme. Simba ny tourisme, ny lavanille, ny cacao.

Apetraka izao fitakiana fanafoanana izao ho anareo mpitondra mahefa, ny Ministra, ny
Praiministra lehiben’ny governemanta ary ny Filohan'ny Fanavaozana.

Natao teto Antsiranana le 20 Aotit 20260SC-R Diana






